

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē ṣaṣṭhaskandhē
॥ śrī citrakētu stutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī citrakētu stutiḥ ॥

citrakēturuvāca
ajita jitaḥ samamatibhiḥ
sādhubhirbhavān jitātmabhirbhavatā |
vijitāstē'pi ca bhajatām
akāmātmanāṃ ya ātmadō'tikaruṇaḥ || 1 ||

tava vibhavaḥ khalu bhagavan
jagadudayasthitilayādīni |
viśvasṛjastē'ṃsāṃśāḥ
tatra mṛṣā spardhanti pṛthagabhimatyā || 2 ||

paramāṇuparamamahatōḥ
tvamādyantāntaravartī trayavidhuraḥ |
ādāvantē'pi ca sattvānāṃ
yad dhruvaṃ tadēvāntarālē'pi || 3 ||

kṣityādibhirēṣa kilāvṛtaḥ
saptabhirdaśaguṇōttarairāṇḍakōśaḥ |
yatra patatyanukalpaḥ
sahāṇḍakōṭikōṭibhistadanantaḥ || 4 ||

viśayatṛṣō narapaśavō
ya upāsate vibhūtīrna paraṃ tvām |

tēṣāmāśiṣa īśa

tadanu vinaśyanti yathā rājakulam || 5 ||

kāmadhiyastvayi racitā

na parama rōhanti yathā karambhabījāni |

jñānātmanyaguṇamayē

guṇagaṇatō'sya dvandvajālāni || 6 ||

jitamajita tadā bhavatā

yadā"ha bhāgavataṃ dharmamanavadyam |

niṣkiñcanā yē munaya

ātmārāmā yamupāsatē'pavargāya || 7 ||

viṣamamatirna yatra nṛṇāṃ

tvamahamiti mama tavēti ca yadanyatra |

viṣamadhiyā racitō yaḥ

sa hyaviśuddhaḥ kṣayiṣṇuradharmabahulaḥ || 8 ||

kaḥ kṣēmō nijaparayōḥ

kiyānarthaḥ svaparadruhā dharmēṇa |

svadrōhāt tava kōpaḥ

parasampīdayā ca tathādharmaḥ || 9 ||

na vyabhicarati tavēkṣā

yayā hyabhihitō bhāgavatō dharmaḥ |

sthiracarasattvakadambēṣu

apṛthagdhiyō yamupāsatē tvāryāḥ || 10 ||

na hi bhagavannaghaṭitamidaṃ

tvaddarśanānnṛṇāmakhilapāpakṣayaḥ |

yannāma sakṛcchravaṇāt
pulkasakō'pi vimucyatē saṃsārāt || 11 ||

atha bhagavan vayamadhunā
tvadavalōkaparimṛṣṭāśayamalāḥ |
surarṣiṇā yatkathitaṃ
tāvakēna kathamanyathā bhavati || 12 ||

viditamananta samastaṃ
tava jagadātmanō janairihācaritam |
vijñāpyaṃ paramagurōḥ
kiyadiva savituriva khadyōtaiḥ || 13 ||

namastubhyaṃ bhagavatē
sakalajagatsthilayōdayēśāya |
duravasitātmagatayē
kuyōgināṃ bhidā paramahaṃsāya || 14 ||

yaṃ vai śvasantamanu viśvasṛjaḥ śvasanti
yaṃ cēkitānamanu cittaya uccakanti |
bhūmaṇḍalaṃ sarṣapāyati yasya mūrdhni
tasmai namō bhagavatē'stu sahasramūrdhnē || 15 ||

|| iti śrī citrakētu stutiḥ samāptā ||